

## एनआईसी मध्यप्रदेश द्वारा “राष्ट्रीय कर्मयोगी व्यापक स्तर पर जन सेवा “ कार्यक्रम का आयोजन

एनआईसी मध्यप्रदेश राज्य केंद्र द्वारा “राष्ट्रीय कर्मयोगी व्यापक स्तर पर जन सेवा “ कार्यक्रम का आयोजन नवंबर 2025 माह में किया गया, जिसमें राज्य केंद्र एवं जिलों के सभी अधिकारियों और कर्मचारियों ने उत्साहपूर्वक भाग लिया। यह कार्यक्रम उप महानिदेशक एवं राज्य सूचना-विज्ञान अधिकारी, NIC मध्य प्रदेश के सक्षम मार्गदर्शन में पूर्ण किया गया।

एनआईसी मध्यप्रदेश द्वारा नामित दो मास्टर ट्रेनर्स श्रीमती ताजवर मुशरफ, वैज्ञानिक-F एवं श्री भास्कर बी राव, वैज्ञानिक-F द्वारा मुख्यालय में आयोजित कार्यशाला में प्रशिक्षण ग्रहण किया गया। राज्य सूचना-विज्ञान अधिकारी श्री कमलेश जोशी के मार्गदर्शन में एवं प्रशिक्षण प्रभाग के समन्वय से इस कार्यक्रम की रूपरेखा बनाई गई।

कुल 142 लोक सेवकों को चार समूहों में दिनांक 12/11/2025, 18/11/2025, 21/11/2025 एवं 28/11/2025 प्रशिक्षित किया गया। सम्पूर्ण कार्यक्रम एम पी टी लेक व्यू रेजिडन्सी भोपाल में आयोजित किया गया।

दिनांक 12/11/2025 को उद्घाटन सत्र में HoD प्रशिक्षण प्रभाग द्वारा स्वागत उद्बोधन एवं कार्यक्रम की रूपरेखा एवं मास्टर ट्रेनर्स का परिचय दिया गया। राज्य सूचना-विज्ञान अधिकारी महोदय द्वारा दीप प्रज्वलन एवं प्रतिभागियों को संबोधन के साथ ही इस आयोजन का औपचारिक शुभारंभ हुआ।

प्रत्येक दिवस के कार्यक्रम को उद्घाटन सत्र एवं परिचय सत्र के पश्चात चार सत्रों में बाँटा गया। इसमें प्रतिभागियों को चार के समूह में विभाजित कर, इन सभी सत्रों की व्याख्या मास्टर ट्रेनर्स द्वारा नियत AV द्वारा दी गई एवं प्रतिभागियों को अपने विचार साझा करने को प्रोत्साहित किया गया। व्याख्यान, विचार विमर्श, क्विज़ तथा तथा चार्ट बनाने के सभी नियत कार्यकलापों में प्रतिभागियों द्वारा बढ़ चढ़ कर भाग लिया गया जिसमें मास्टर ट्रेनर्स द्वारा सहायता एवं उचित मार्गदर्शन दिया गया।

कार्यक्रम के अंतिम सत्र में असेसमेंट, फीडबैक एवं प्रतिभागियों के प्रमाण पत्र की गतिविधि निश्चित समय में पूर्ण की गई। प्रत्येक दिवस के कार्यक्रम में राज्य सूचना-विज्ञान अधिकारी महोदय द्वारा सभी प्रतिभागियों से भेंट एवं संक्षिप्त संवाद किया गया।

श्री सज्जाद अखतर, उपमहानिदेशक एवं HoD प्रशिक्षण प्रभाग, एनआईसी मुख्यालय दिनांक 18/11/2025 के कार्यक्रम में उपस्थित रहे एवं प्रतिभागियों को मार्गदर्शन हेतु उन्होंने संबोधित किया। इन सभी सत्रों में प्रतिभागी लोकसेवकों द्वारा भरपूर उत्साह का प्रदर्शन किया गया एवं विकसित भारत के लक्ष्य की ओर अग्रसर होते हुए, अपनी कार्य शैली में जन सेवा भाव को और भी प्रचुरता से समाहित करने का विश्वास जताया गया।




संकलन

श्रीमती सुषमा मिश्रा, वैज्ञानिक-F, एनआईसी मध्यप्रदेश


## कार्यक्रम की चित्रमय झांकी

बैच I - 12/11/2025





बैच II 18/11/2025





बैच III 21/11/2025

